

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ നവതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസുതേ ശ്രീരാമചന്ദ്ര പരബ്രഹ്മണേ നമഃ

|| നവതിതമഃ സർഗഃ ||

ഇന്ദ്രജിത്ലക്ഷ്മണയോർഘോരം യുദ്ധമിന്ദ്രജിതോ വധശ്ച

സ ഹതാശ്യാ മഹാതേജാ
ഭൂമൗ തിഷ്ഠൻ നിശാചരഃ |
ഇന്ദ്രജിത് പരമക്രൂദ്ധഃ
സമ്പ്രജ്ജ്യാല തേജസാ || 6.90.1 ||

തൗ ധൻവിനൗ ജിഘാംസന്താ -
വൻയോൻയമിഷുഭിർഭൃശം |
വിജയേനാഭിനിഷ്ഠാന്തൗ
വനേ ഗജവൃഷാവിവ || 6.90.2 ||

നിബർഹയന്തശ്ചാൻയോൻയം
തേ രാക്ഷസവനൗകസഃ |
ഭർതാരം ന ജഹൂർയുദ്ധേ
സമ്പതന്തസ്തന്തതഃ || 6.90.3 ||

തതസ്താൻ രാക്ഷസാൻ സർവാൻ
ഹർഷയൻ രാവണാത്മജഃ |
സ്തൂൻവാനോ ഹർഷമാണശ്ച
ഇദം വചനമബ്രവീത് || 6.90.4 ||

തമസാ ബഹുലേനേമാഃ
 സംസക്താഃ സർവതോ ദിശഃ |
 നേഹ വിജ്ഞായതേ സ്വോ വാ
 പരോ വാ രാക്ഷസോത്തമാഃ || 6.90.5 ||

ധൃഷ്ടം ഭവന്തോ യുധ്യന്തു
 ഹരീണാം മോഹനായ വൈ |
 അഹം തു രഥമാസ്ഥായ
 ആഗമിഷ്യാമി സംയുഗേ || 6.90.6 ||

തഥാ ഭവന്തഃ കുർവന്തു
 യഥേമേ ഹി വനൗകസഃ |
 ന യുധ്യേയുർമഹാത്മാനഃ
 പ്രവിഷ്ഠേ നഗരം മയി || 6.90.7 ||

ഇത്യുക്ത്വാ രാവണസുതോ
 വഞ്ചയിത്വാ വനൗകസഃ |
 പ്രവിവേശ പുരീം ലങ്കാം
 രഥഹേതോരമിത്രഹാ || 6.90.8 ||

സ രഥം ഭൂഷയിത്വാഥ
 രുചിരം ഹേമഭൂഷിതം |
 പ്രാസാസിശരസംയുക്തം
 യുക്തം പരമവാജിഭിഃ || 6.90.9 ||

അധിഷ്ഠിതം ഹയജ്ഞന
 സുതേനാപ്ലോപദേശിനാ |
 ആരുരോഹ മഹാതേജാ
 രാവണിഃ സമിതിജ്ഞയഃ || 6.90.10 ||

സ രാക്ഷസഗണൈർമുഖ്യൈ -
 റ്വുതോ മന്ദോദരീസുതഃ |
 നിർയയൗ നഗരാദ് വീരഃ
 കൃതാന്തബലചോദിതഃ || 6.90.11 ||

സോദിനിഷ്ഠമ്യ നഗരാ -
 ദിന്ദ്രജിത് പരമൗജസാ |
 അഭ്യയാജ്ജവനൈരശ്വൈ -
 റ്വലക്ഷ്മണം സവിഭീഷണം || 6.90.12 ||

തതോ രഥസ്ഥമാലോക്യ
 സൗമിത്രീ രാവണാത്മജം |
 വാനരാശ്ച മഹാവീരയാ
 രാക്ഷസശ്ച വിഭീഷണം || 6.90.13 ||

വിസ്മയം പരമം ജഗ്മു -
 റ്വലാഘവാത് തസ്യ ധീമതഃ |
 രാവണിശ്ചാപി സക്രൂദ്ധോ
 രണേ വാനരയുമപാൻ || 6.90.14 ||

പാതയാമാസ ബാണൗഘൈഃ
 ശതശ്യാഥ സഹസ്രശഃ |
 സ മണ്ഡലീകൃതധനു
 രാവണിഃ സമിതിഞ്ജയഃ || 6.90.15 ||

ഹരീനഭ്യഹനത് ക്രൂദ്ധഃ
 പരം ലാഘവമാസ്ഥിതഃ |
 തേ വധ്യമാനാ ഹരയോ
 നാരാചൈർഭീമവിക്രമാഃ || 6.90.16 ||

സൗമിത്രിം ശരണം പ്രാപ്താഃ
 പ്രജാപതിമിവ പ്രജാഃ |
 തതഃ സമരകോപേന
 ജ്വലിതോ രഘുനന്ദനഃ |
 ചിച്ഛേദ കാർമുകം തസ്യ
 ദർശയൻ പാണിലാഘവം || 6.90.17 ||

സോഽന്യത്കാർമുകമാദായ
 സജ്യം ചക്രേ ത്വരന്നിവ |
 തദപ്യസ്യ ത്രിഭിർബാണൈ -
 ര്ലക്ഷ്മണോ നിരക്യന്തത || 6.90.18 ||

അമൈനം ഛിന്നധൻവാന -
 മാശീവിഷവിഷോപമൈഃ |
 വിവ്യാധോരസി സൗമിത്രി
 രാവണിം പഞ്ചഭിഃ ശരൈഃ || 6.90.19 ||

തേ തസ്യ കായം നിർഭിദ്യ
 മഹാകാർമുകനിഃസ്യതാഃ |
 നിപേതൂർധരണീം ബാണാ
 രക്താ ഇവ മഹോരഗാഃ || 6.90.20 ||

സ ഛിന്നധൻവാ രുധിരം
 വമൻ വക്ത്രേണ രാവണിഃ |
 ജഗ്രാഹ കാർമുകശ്രേഷ്ഠം
 ദൃഢജ്യം ബലവത്തരം || 6.90.21 ||

സ ലക്ഷ്മണം സമുദ്ദിശ്യ
 പരം ലാഘവമാസ്ഥിതഃ |

വവർഷ ശരവർഷാണി
വർഷാണീവ പുരന്ദരഃ || 6.90.22 ||

മുക്തമിന്ദ്രജിതാ തത്തു
ശരവർഷമരിന്ദമഃ |
ആവാരയദസംഭ്രാന്തോ
ലക്ഷ്മണഃ സുദുരാസദം || 6.90.23 ||

സന്ദർശയാമാസ തദാ
രാവണിം രഘുനന്ദനഃ |
അസംഭ്രാന്തോ മഹാതേജാ -
സ്തദദ്ഭുതമിവാഭവത് || 6.90.24 ||

തതസ്താൻ രാക്ഷസാൻ സർവാം -
സ്ത്രിദിരേകൈകമാഹവേ |
അവിധ്യത് പരമക്രൂദ്ധഃ
ശീഘ്രാസ്ത്രം സമ്പ്രദർശയൻ |
രാക്ഷസേന്ദ്രസുതം ചാപി
ബാണൗഘൈഃ സമതാഡയത് || 6.90.25 ||

സോത്രിവിഭോ ബലവതാ
ശത്രുണാ ശത്രുഘാതിനാ |
അസക്തം പ്രേഷയാമാസ
ലക്ഷ്മണായ ബഹുൺശരാൻ || 6.90.26 ||

താനപ്രാപ്താൺശിതൈർബാണൈ -
ശ്ചിച്ഛേദ പരവീരഹാ |
സാരഥേരസ്യ ച രണേ
രഥിനോ രഥസത്തമഃ || 6.90.27 ||

ശിരോ ജഹാര ധർമാത്മാ
 ദൽഭേനാനതപർവണാ |
 അസൂതാസ്തേ ഹയാസ്തത്ര
 രഥമുഹൂരവിക്ലവാഃ || 6.90.28 ||

മണ്ഡലാൻയദിധാവന്തി
 തദദ്ഭുതമിവാഭവത് |
 അമർഷവശമാപന്നഃ
 സൗമിത്രിർദ്യവ്യാവിക്രമഃ || 6.90.29 ||

പ്രത്യവിധ്യദ്ധയാംസ്തസ്യ
 ശരൈർവിത്രാസയൻ രണേ |
 അമർഷമാണസ്തക്തർമ
 രാവണസ്യ സുതോ രണേ || 6.90.30 ||

വിവ്യാധ ദശദിർബാണൈഃ
 സൗമിത്രിം തമമർഷണം |
 തേ തസ്യ വജ്രപ്രതിമാഃ
 ശരാഃ സർപവിഷോപമാഃ |
 വിലയം ജഗ്മുരാഗത്യ
 കവചം കാഞ്ചനപ്രഭം || 6.90.31 ||

അഭേദ്യകവചം മത്യാ
 ലക്ഷ്മണം രാവണാത്മജഃ |
 ലലാടേ ലക്ഷ്മണം ബാണൈഃ
 സുപുംവൈസ്ത്രിദിരിന്ദ്രജിത് || 6.90.32 ||

അവിധ്യത് പരമക്രൂദ്ധഃ
 ശീഘ്രമസ്ത്രം പ്രദർശയൻ |

തൈഃ പുഷ്പത്കൈർലലാടന്മൈഃ
ശുശുഭേ രഘുനന്ദനഃ || 6.90.33 ||

രണാഗ്രേ സമരശ്ലാഘീ
ത്രിശൃംഗ ഇവ പർവതഃ |
സ തഥാപ്യർദിതോ ബാണൈ
രാക്ഷസേന തദാ മൃധേ || 6.90.34 ||

തമാശു പ്രതിവിവ്യാധ
ലക്ഷ്മണഃ പഞ്ചഭിഃ ശരൈഃ |
വികൃഷ്യേന്ദ്രജിതോ യുദ്ധോ
വദനേ ശുഭകുണ്ഡലേ || 6.90.35 ||

ലക്ഷ്മണേന്ദ്രജിതൗ വീരൗ
മഹാബലശരാസനൗ |
അന്യോന്യം ജഘ്നതൂർവീരൗ
വിശിഖൈർഭീമവിക്രമൗ || 6.90.36 ||

തതഃ ശോണിതദിഗ്ധാംഗൗ
ലക്ഷ്മണേന്ദ്രജിതാവുഭൗ |
രണേ തൗ രേജതൂർവീരൗ
പുഷ്പിതാവിവ കിംശുകൗ || 6.90.37 ||

തൗ പരസ്परമഭ്യേത്യ
സർവഗാത്രേഷു ധൻവിനൗ |
ഘോരൈർവിവ്യധതൂർബാണൈഃ
കൃതദാവാവുഭൗ ജയേ || 6.90.38 ||

തതഃ സമരകോപേന
സംയുതോ രാവണാത്മജഃ |

വിഭീഷണം ത്രിഭിർബാണൈ -
ർവിവ്യാധ വദനേ ശുഭേ || 6.90.39 ||

അയോമുഖൈസ്ത്രിഭിർവിദ്യാ
രാക്ഷസേന്ദ്രം വിഭീഷണം |
ഏകൈകേനാഭിവിവ്യാധ
താൻ സർവാൻ ഹരിയുമപാൻ || 6.90.40 ||

തസ്മൈ ദൃഢതരം ക്രുദ്ധോ
ജഘാന ഗദയാ ഹയാൻ |
വിഭീഷണോ മഹാതേജാ
രാവണേഃ സ ദുരാത്മനഃ || 6.90.41 ||

സ ഹതാശ്വാദവപ്സത്യ
രമാന്നിഹതസാരമേഃ |
അഥ ശക്തിം മഹാതേജാഃ
പിത്യവ്യാധ മുമോച ഹ || 6.90.42 ||

താമാപതന്തിം സമ്പ്രേക്ഷ്യ
സുമിത്രാനന്ദവർധനഃ |
ചിച്ഛേദ നിശിതൈർബാണൈ -
ർദശധാപാതയദ് ഭൂവി || 6.90.43 ||

തസ്മൈ ദൃഢധനൂഃ ക്രുദ്ധോ
ഹതാശ്വായ വിഭീഷണഃ |
വജ്രസ്പർശസമാൻ പഞ്ച
സസർജ്ജോരസി മാർഗണാൻ || 6.90.44 ||

തേ തസ്യ കായം ഭിത്ത്യാ തു
രുക്മപുംവാ നിമിത്തഗാഃ |

ബഭൂവുർലോഹിതാദിഗ്ധാ
രക്താ ഇവ മഹോരഗാഃ || 6.90.45 ||

സ പിത്യവ്യസ്യ സക്രൂദ്ധ
ഇന്ദ്രജിച്ഛരമാദദേ |
ഉത്തമം രക്ഷസാം മധ്യേ
യമദത്തം മഹാബലഃ || 6.90.46 ||

തം സമീക്ഷ്യ മഹാതേജാ
മഹേഷും തേന സംഹിതം |
ലക്ഷ്മണോഽപ്യാദദേ ബാണ -
മന്യദ് ഭീമപരാക്രമഃ || 6.90.47 ||

കുബേരേണ സ്വയം സ്വപ്നേ
യദ് ദത്തമമിതാത്മനാ |
ദുർജയം ദുർവിഷഹ്യം ച
സേന്ദ്രരപി സുരാസുരൈഃ || 6.90.48 ||

തയോസ്തു ധനുഷീ ശ്രേഷ്ഠേ
ബാഹുഭിഃ പരിഘോപമൈഃ |
വീക്യഷ്യമാണേ ബലവത്
ക്രൗഞ്ചാവിവ ചുകുജ്ജതഃ || 6.90.49 ||

താഭ്യാം തു ധനുഷീ ശ്രേഷ്ഠേ
സംഹിതൗ സായകോത്തമൗ |
വീക്യഷ്യമാണൗ വീരാഭ്യാം
ഭൃശം ജ്ജ്വലതഃ ശ്രീയാ || 6.90.50 ||

തൗ ദാസയന്താവകാശം
ധനുർഭ്യാം വിശിഖൗ ച്യുതൗ |

മുഖേന മുഖമാഹത്യ
സന്നിപേതതുരോജസാ || 6.90.51 ||

സന്നിപാതസ്തുയോശ്ചാസീ -
ച്ഛരയോർഘോരരുപയോഃ |
സധുമവിസ്തുലിംഗശ്ച
തജ്ജ്യാഗ്നിർദാരുണോഭവത് || 6.90.52 ||

തൗ മഹാഗ്രഹസങ്കാശാ -
വൻയോൻയം സന്നിപത്യ ച |
സംഗ്രാമേ ശതയാ യാതൗ
മേദിൻയാം ചൈവ പേതതുഃ || 6.90.53 ||

ശരൗ പ്രതിഹതൗ ദൃഷ്ട്യാ
താവുഭൗ രണമൂർധനി |
വ്രീഡിതൗ ജാതരോഷൗ ച
ലക്ഷ്മണേന്ദ്രജിതൗ തദാ || 6.90.54 ||

സുസംരബ്ധസ്തു സൗമിത്രി -
രസ്ത്രം വാരുണമാദദേ |
രൗദ്രം മഹേന്ദ്രജിദ് യുദ്ധോ -
പ്ര്യസൃജദ് യുധി നിഷ്ഠിതഃ || 6.90.55 ||

തേന തദ്വിഹിതം ശസ്ത്രം
വാരുണം പരമാദ്ഭുതം |
തതഃ ക്രുദ്ധോ മഹാതേജാ
ഇന്ദ്രജിത് സമിതിഞ്ജയഃ |
ആഗേയം സന്ദധേ ദീപ്തം
സ ലോകം സക്ഷിപന്നിവ || 6.90.56 ||

സൗരേണോസ്ത്രേണ തദ് വീരോ
 ലക്ഷ്മണഃ പര്യവാരയത് |
 അസ്ത്രം നിവാരിതം ദൃഷ്ട്വാ
 രാവണിഃ ക്രോധമൂർച്ഛിതഃ || 6.90.57 ||

ആദദേ നിശിതം ബാണ -
 മാസുരം ശത്രുദാരണം |
 തസ്മാച്ചാപാദ് വിനിഷ്ഠേതു -
 ര്ഭാസ്യരാഃ കൂടമൂദ്ഗരാഃ || 6.90.58 ||

ശൂലാനി ച ദുശുണ്ഡ്യശ്ച
 ഗദാഃ ഖഡ്ഗാഃ പരശ്വധാഃ |
 തദ് ദൃഷ്ട്വാ ലക്ഷ്മണഃ സംഖ്യേ
 ഘോരമസ്ത്രമമാസുരം || 6.90.59 ||

അവാർയം സർവഭൂതാനാം
 സർവശസ്ത്രവിദാരണം |
 മാഹേശ്വരേണ ദൃതിമാം -
 സ്തദസ്ത്രം പ്രത്യവാരയത് || 6.90.60 ||

തയോഃ സമഭവദ് യുദ്ധ -
 മദ്ഭൂതം രോമഹർഷണം |
 ഗഗനസ്ഥാനി ഭൂതാനി
 ലക്ഷ്മണം പര്യവാരയൻ || 6.90.61 ||

ദൈരവാദിരുതേ ഭീമേ
 യുദ്ധേ വാനരരക്ഷസാം |
 ഭൂതൈർബഹുദിരാകാശം
 വിസ്മിതൈരാവൃതം ബഭൗ || 6.90.62 ||

ഋഷയഃ പിതരോ ദേവാ
 ഗന്ധർവഗരുഡോരഗാഃ |
 ശതക്രതും പുരസ്കൃത്യ
 രരക്ഷുർലക്ഷ്മണം രണേ || 6.90.63 ||

അമാന്യം മാർഗണശ്രേഷ്ഠം
 സന്ദധേ രാഘവാനുജഃ |
 ഹുതാശനസമസ്തർശം
 രാവണാത്മജദാരണം || 6.90.64 ||

സുപത്രമനുവൃത്താംഗം
 സുപർവാണം സുസംസ്ഥിതം |
 സുവർണവികൃതം വീരഃ
 ശരീരാന്തകരം ശരം || 6.90.65 ||

ദുരാവാരം ദുർവിഷഹം
 രാക്ഷസാനാം ദയാവഹം |
 ആശീവിഷവിഷപ്രഖ്യം
 ദേവസംഘൈഃ സമർചിതം || 6.90.66 ||

യേന ശക്രോ മഹാതേജാ
 ദാനവാനജയത് പ്രഭുഃ |
 പുരാ ദേവാസുരേ യുദ്ധേ
 വീര്യവാൻ ഹരിവാഹനഃ || 6.90.67 ||

അഥൈന്ദ്രമന്ത്രം സൗമിത്രിഃ
 സംയുഗേഷ്വപരാജിതം |
 ശരശ്രേഷ്ഠം ധനുശ്രേഷ്ഠേ
 വികർഷണിദമബ്രവിത് || 6.90.68 ||

ലക്ഷ്മീവാൻ ലക്ഷ്മണോ വാക്യ -
 മർഥസാധകമാത്മനഃ |
 ധർമാത്മാ സത്യസന്ധശ്ച
 രാമോ ദാശരഥിർയദി |
 പൗരുഷേ ചാപ്രതിദ്വന്ദ്വ -
 സ്തദൈനം ജഹി രാവണിം || 6.90.69 ||

ഇത്യുക്ത്വാ ബാണമാകർണം
 വികൃഷ്ട തമജിഹ്വഗം |
 ലക്ഷ്മണഃ സമരേ വീരഃ
 സസർജ്ജേന്ദ്രജിതം പ്രതി |
 ഐന്ദ്രാസ്ത്രേണ സമായുജ്യ
 ലക്ഷ്മണഃ പരവീരഹാ || 6.90.70 ||

തച്ഛീരഃ സശിരസ്ത്രാണം
 ശ്രീമജ്ജലിതകുണ്ഡലം |
 പ്രമഥ്യേന്ദ്രജിതഃ കായാത്
 പാതയാമാസ ഭൂതലേ || 6.90.71 ||

തദ് രാക്ഷസതനുജസ്യ
 ഭിന്നസ്തന്ധം ശിരോ മഹത് |
 തപനീയനിഭം ഭൂമൗ
 ദദ്യശേ രുധിരോക്ഷിതം || 6.90.72 ||

ഹതഃ സ നിപപാതാഥ
 ധരൺയാം രാവണാത്മജഃ |
 കവചീ സശിരസ്ത്രാണോ
 വിപ്രവിദ്ധശരാസനഃ || 6.90.73 ||

ചുക്രൂശുന്യേ തതഃ സർവേ
 വാനരാഃ സവിഭീഷണാഃ |
 ഹൃഷ്യന്തേ നിഹതേ തന്മീൻ
 ദേവാ വ്യത്രവധേ യഥാ || 6.90.74 ||

അമാന്തരിക്ഷേ ദേവാനാ -
 മൃഷീണാം ച മഹാത്മനാം |
 ജ്ജേണ്യഥ ജയസന്നാദോ
 ഗന്ധർവാപ്ലരസാമപി || 6.90.75 ||

പതിതം സമഭിജ്ഞായ
 രാക്ഷസീ സാ മഹാചമുഃ |
 വധ്യമാനാ ദിശോ ഭേജേ
 ഹരിദിർജിതകാശിഭിഃ || 6.90.76 ||

വാനരൈർവധ്യമാനാനേ
 ശസ്ത്രാണുത്സൃജ്യ രാക്ഷസാഃ |
 ലങ്കാമഭിമുഖാഃ സസ്രു -
 ര്ഭദ്രഷ്ടസംജ്ഞാഃ പ്രധാവിതാഃ || 6.90.77 ||

ദുദ്രുവുർബഹുധാ ഭിതാ
 രാക്ഷസാഃ ശതശോ ദിശഃ |
 ത്യക്ത്വാ പ്രഹരണാൻ സർവേ
 പട്ടിശാസിപരശ്വയാൻ || 6.90.78 ||

കേചിൽലങ്കാം പരിത്രസ്താഃ
 പ്രവിഷ്ടാ വാനരാർഭിതാഃ |
 സമുദ്രേ പതിതാഃ കേചിത്
 കേചിത് പർവതമാശ്രിതാഃ || 6.90.79 ||

ഹതമിന്ദ്രജിതം ദൃഷ്ട്യാ
 ശയാനം ച രണക്ഷിതൗ |
 രാക്ഷസാനാം സഹസ്രേഷു
 ന കശ്ചിത് പ്രത്യദ്യശ്യത || 6.90.80 ||

യമാസ്തം ഗത ആദിത്യേ
 നാവതിഷ്ഠന്തി രശ്മയഃ |
 തമാ തസ്മിൻ നിപതിതേ
 രാക്ഷസാസ്തേ ഗതാ ദിശഃ || 6.90.81 ||

ശാന്തരശ്മിരിവാദിത്യോ
 നിർവാണ ഇവ പാവകഃ |
 ബഭൂവ സ മഹാബാഹു -
 ര്വ്യപാസ്തഗതജീവിതഃ || 6.90.82 ||

പ്രശാന്തപീഡാബഹുലോ
 വിനഷ്ടാരിഃ പ്രഹർഷവാൻ |
 ബഭൂവ ലോകഃ പതിതേ
 രാക്ഷസേന്ദ്രസുതേ തദാ || 6.90.83 ||

ഹർഷം ച ശക്രോ ഭഗവാൻ
 സഹ സർവൈർമഹർഷിഭിഃ |
 ജഗാമ നിഹതേ തസ്മിൻ
 രാക്ഷസേ പാപകർമണി || 6.90.84 ||

ആകാശേ ചാപി ദേവാനാം
 ശുശ്രൂവേ ദുന്ദുഭിസ്ത്വനഃ |
 നൃത്യദ്ഭിരപ്സരോഭിശ്ച
 ഗന്ധർവൈശ്ച മഹാത്മഭിഃ || 6.90.85 ||

വവർഷുഃ പുഷ്പവർഷാണി
 തദദ്ഭുതമിവാഭവത് |
 പ്രശശാമ ഹതേ തസ്മിൻ
 രാക്ഷസേ ക്രൂരകർമണി || 6.90.86 ||

ശുദ്ധാ ആപോ നഭശ്ചൈവ
 ജഹൃഷൂർഭേവദാനവാഃ |
 ആജഗ്മുഃ പതിതേ തസ്മിൻ
 സർവലോകഭയാവഹേ || 6.90.87 ||

ഉഘൃശ്ച സഹിതാസ്തുഷ്ടാ
 ഭേവഗന്ധർവദാനവാഃ |
 വിജ്ജരാഃ ശാന്തകലുഷാ
 ബ്രാഹ്മണാ വിചരന്തിതി || 6.90.88 ||

തതോദ്ഭൃനന്ദൻ സംഹൃഷ്ടാഃ
 സമരേ ഹരിയുമപഃ |
 തമപ്രതിബലം ദൃഷ്ട്വാ
 ഹതം നൈര്യുതപുംഗവം || 6.90.89 ||

വിഭീഷണോ ഹനുമാംശ്ച
 ജാംബവാംശ്ചർക്ഷയുമപഃ |
 വിജയേനാഭിനന്ദന്ത -
 സ്തുഷ്ടുവുശ്ചാപി ലക്ഷ്മണം || 6.90.90 ||

ക്ഷേത്രന്തശ്ച പ്ലവന്തശ്ച
 ഗർജന്തശ്ച പ്ലവംഗമാഃ |
 ലബ്ധലക്ഷാ രഘുസുതം
 പരിവാർയോപതസ്ഥിരേ || 6.90.91 ||

ലാംഗുലാനി പ്രവിധ്യന്തഃ
 സ്തോടയന്തശ്ച വാനരാഃ |
 ലക്ഷ്മണോ ജയതീത്യേവ
 വാക്യം വിശ്രാവയംസ്തദാ || 6.90.92 ||

അന്യോന്യം ച സമാശ്രിഷ്യ
 ഹരയോ ഹൃഷ്ടമാനസാഃ |
 ചക്രൂരുച്ചാവചഗുണാ
 രാഘവാശ്രയസത്കമാഃ || 6.90.93 ||

തദസുകരമമാഭിവീക്ഷ്യ ഹൃഷ്ടാഃ
 പ്രിയസുഹൃദോ യുധി ലക്ഷ്മണസ്യ കർമ്മ |
 പരമമുപലഭൻമനഃപ്രഹർഷം
 വിനിഹതമിന്ദ്രിപും നിശമ്യ ദേവാഃ || 6.90.94 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 യുദ്ധകാണ്ഡേ നവതിതമഃ സർഗഃ ||